

दैनिक

न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्व का कार्य आगे भी तेजी से चल रहा है, जल्द ही सर्व की टीम आपके घर विजिट करेगी, कृपया अपनी प्रति सुरक्षित कराएं।

RNI NO N- CHHHIN/2018/76480 || Postal Registration No-055/Raigarh DN CG || रायगढ़, रविवार 21 जुलाई 2019 || पृष्ठ-4, मूल्य 3 रूपए || वर्ष-01, अंक-289

महत्वपूर्ण एवं खास

नौ साल की बच्ची का शव बरामद, जांच में जुटी पुलिस

नई दिल्ली (आरएनएस)।

राजधानी दिल्ली में संदिग्ध परिस्थितियों में एक नौ साल की बच्ची का शव मिला है। पुलिस ने शनिवार को यह जानकारी दी। मृतका की पहचान लक्ष्मी के तौर पर हुई है जो पूर्वी दिल्ली के शकरपुर क्षेत्र में अपने परिवार के साथ एक पेड़ों के गैस्ट (पीजी) में रहती थी। एक वरिष्ठ पुलिस अधिकारी ने कहा, पीड़िता को शुकुवार दोपहर करीब एक बजे पूर्वी दिल्ली के एक अस्पताल में ले जाया गया, जहां उसे मृत घोषित कर दिया गया। हत्या का मामला दर्ज कर लिया गया है। अधिकारी ने आगे कहा, शव को पोस्टमार्टम के लिए भेज दिया गया है। मौत होने की वजह का पता पोस्टमार्टम रिपोर्ट आने के बाद ही चल पाएगी। पुलिस ने बताया कि बच्ची के माता-पिता उसी इमारत में चलने वाली पीजी में घरेलू सहायक का काम करते हैं, जहां वह रहते हैं। पुलिस अधिकारी ने कहा, लक्ष्मी अपनी बहन के साथ पीजी के सबसे नीचले तल पर अकेली थीं। उन्होंने कहा कि जांच जारी है।

डिवाइडर पार कर ट्रक से जा टकराई कार, 9 छात्रों की मौत

मुंबई (आरएनएस)।

महाराष्ट्र के पुणे में देर रात एक भयानक हादसा हो गया। कदम वकवस्ती गांव के नजदीक पुणे-शोलापुर हाईवे पर कार और ट्रक की आमने सामने जबदस्त टकरा हो गई जिसमें 9 छात्रों की मौके पर ही मौत हो गई। सभी मृतक पुणे के यावत गांव के निवासी थे। हादसे की सूचना मिलने पर मौके पर पहुंची पुलिस ने सभी मृतकों के शवों को स्थानीय लोगों की मदद से कार से बाहर निकाला और पोस्टमार्टम के लिए अस्पताल पहुंचाया। मामले संबंधित जानकारी देते हुए स्थानीय लोगों ने बताया कि देर रात करीब 1 बजे कार शोलापुर की तरफ जा रही कार की रफ्तार काफी तेज थी। इस दौरान अचानक कार का संतुलन बिगड़ गया और वह डिवाइडर पार कर पुणे की तरफ जा रहे एक ट्रक से जा टकराई। इसके बाद कार सवारों की बचाने के लिए लोग वहां दौड़े लेकिन भिड़ंत इतनी तेज थी कि सभी की मौके पर ही मौत हो गई। पुलिस के अनुसार, मृतकों की पहचान अक्षय भारत वार्डेकर, विशाल सुभाष यादव, निखिल चंद्रकांत वाबळे, सोनू ऊर्फ नूर महमद अब्बास दाया, परवेज आशपाक अतार, शुभम रामदास भिसे, अक्षय चंद्रकांत धिंगे, दत्ता गणेश यादव और जुबेर अजिज मुलानो मयता के रूप में हुई है।

चीन में गैस फैंक्ट्री में विस्फोट, 10 की मौत, 19 गंभीर

बीजिंग।

चीन के हेनन प्रांत में एक गैस संयंत्र में विस्फोट होने पर 10 लोगों की मौत हो गई, 19 लोग गंभीर रूप से घायल हो गए और पांच लोग लापता हो गए हैं। अधिकारियों ने शनिवार को इसकी पुष्टि की। समाचार एजेंसी सिन्हुआ के अनुसार, यीमा शहर में हेनन कोल गैस (समूह) कॉर्पोरेशन लिमिटेड की एक गैस फैंक्ट्री में एक उपकरण में शुकुवार शाम लगभग 5.45 बजे विस्फोट हो गया। सरकार के अनुसार, विस्फोट में कई लोग मामूली रूप से घायल भी हुए हैं। घायलों को इलाज के लिए अस्पताल भेज दिया गया है। अधिकारियों ने कहा कि बचाव दल लापता लोगों को तलाश कर रहा है।

इराक में आईएस के 10 आतंकी ढेर

बगदाद।

इराक के उत्तरी प्रांत निनेवेह में अमेरिका की अगुआई वाली गठबंधन सेना के हवाई हमले में इस्लामिक स्टेट (आईएस) के 10 आतंकवादी मारे गए। इराकी सेना ने यह जानकारी दी। समाचार एजेंसी सिन्हुआ के अनुसार, संयुक्त ऑपरेशन कमांड ने एक संक्षिप्त बयान में कहा कि खुफिया रिपोर्ट के आधार पर कार्रवाई करते हुए गठबंधन सेना के लड़ाकू विमान ने शुकुवार को सीरिया की सीमा के पास अल-बाज क्षेत्र में रंगिस्तान में आईएस के ठिकाने पर हमला किया। बयान के अनुसार, हवाई हमले में आईएस के 10 आतंकवादी मारे गए और उनका ठिकाना तथा वाहन नष्ट हो गए। इराकी सुरक्षा बलों द्वारा 2017 के अंत में देश भर में आईएस आतंकवादियों को पूरी तरह पराजित करने के बाद परिस्थितियां नाटकीय रूप से बेहतर हुई हैं।

6 राज्यों में बनाए गए नए गर्वनर, आनंदीबेन पटेल को यूपी, लालजी टंडन को मध्य प्रदेश की जिम्मेदारी



नई दिल्ली। मोदी सरकार के दूसरे कार्यकाल के कुछ ही दिनों बाद कुछ नए राज्यपाल आज नियुक्त किए गए और कुछ का तबादला किया गया। 6 राज्यपालों की नियुक्ति की आज सूचना जारी की गई।

आनंदीबेन पटेल को उत्तर प्रदेश का राज्यपाल बनाया गया है जबकि जगदीप धनखड़ को पश्चिम बंगाल के राज्यपाल की जिम्मेदारी दी गई है। उत्तर प्रदेश के राज्यपाल राम नाईक की छुट्टी कर दी गई।

इन राज्यापलों का हुआ तबादला

गुजरात की पूर्व सीएम आनंदीबेन पटेल अगली मध्य प्रदेश की राज्यपाल होंगी उनका तबादला उत्तर प्रदेश कर दिया गया है जबकि उत्तर प्रदेश के राज्यपाल राम नाईक की छुट्टी कर दी गई। बिहार के राज्यपाल लालजी टंडन का भी तबादला मध्य प्रदेश कर दिया गया है।

4 राज्यों में नए राज्यपाल की नियुक्ति

पश्चिम बंगाल का राज्यपाल जगदीप धनखर को नियुक्त किया गया है और त्रिपुरा का राज्यपाल रमेश बैस को बनाया गया। बिहार का राज्यपाल फागु चौहान को बनाया गया। अभी बिहार के राज्यपाल यूपी के कभी बड़े बीजेपी नेता रहे लालजी टंडन को मध्य प्रदेश ट्रांसफर कर दिया गया। नगालैंड का राज्यपाल आर एन रवि को हनाया गया।

दिल्ली की पूर्व मुख्यमंत्री शीला दीक्षित का निधन, कई दिनों से थीं बीमार

नई दिल्ली। दिल्ली की पूर्व सीएम शीला दीक्षित का शनिवार को निधन हो गया। 81 वर्षीय शीला दीक्षित लंबे समय से बीमार थीं। फिलहाल कांग्रेस ने उन्हें दिल्ली प्रदेश की जिम्मेदारी दे रखी थी। 15 साल तक राजधानी की मुख्यमंत्री रही शीला दीक्षित का दिल्ली के एस्कोर्ट अस्पताल में निधन हो गया। बता दें कि अपने निधन से कुछ दिनों पहले तक वह राजनीति में खासी एक्टिव थीं और हाल ही में उन्होंने दिल्ली में नए जिलाध्यक्षों की नियुक्ति भी की थी।



यही नहीं कांग्रेस पार्टी दिल्ली के आगामी विधानसभा चुनावों में उन्हें सीएम के चेहरे के तौर पर उतारने की तैयारी में थी। दिल्ली में कांग्रेस की सरकार जाने के बाद केरल का राज्यपाल भी रही थीं। इसके अलावा कांग्रेस ने यूपी विधानसभा चुनाव में उन्हें मुख्यमंत्री के चेहरे के तौर पर भी पेश किया था। शीला को हमेशा से गांधी-नेहरू परिवार का करीबी माना जाता था। शीला दीक्षित को समन्वयवादी राजनीति और विकास का चेहरा माना जाता रहा है। दिल्ली में मेट्रो के नेटवर्क का विस्तार हो या फिर बारापूला जैसे बड़े रोड नेटवर्क उन्हीं की देन माने जाते हैं। दिल्ली में उनके सहयोगी मंत्री रहे महाबल मिश्रा ने शीला दीक्षित को श्रद्धांजलि देते हुए कहा उनके निधन से हुए नुकसान को भरपाई नहीं की जा सकती।

ईडी को मंसूर खान की ट्रांजिट रिमांड मिली

आईएमए पंजी रकैम

नई दिल्ली (आरएनएस)।

प्रवर्तन निदेशालय (ईडी) को आईएमए ज्वैलर्स और पंजी स्कीम के मुख्य आरोपी मंसूर खान की ट्रांजिट रिमांड मिल गई है। खान को ड्यूटी मजिस्ट्रेट हरजीत सिंह जसपाल के आवास पर शुकुवार देर रात पेश किया गया।



उसे अब शनिवार को ही धन शोधन रोकथाम अधिनियम (पीएमएलए) अदालत में पेश किया जाएगा। दिल्ली पुलिस ने खान को दुबई से आने पर नई दिल्ली हवाई अड्डे से गिरफ्तार किया था। एसआईटी अधिकारी मोहम्मद ने कहा, खान को एयर इंडिया की उड़ान संख्या 916 से दुबई से यहां आने के

अंसारुल्ला केस में तमिलनाडु में एनआईए की ताबड़तोड़ छापेमारी

आतंकी हमले की साजिश

चेन्नई (आरएनएस)।

राष्ट्रीय जांच एजेंसी (एनआईए) ने शनिवार को तमिलनाडु के विभिन्न स्थानों पर अंसारुल्ला आतंकी मांड्यूल पता लगाने के लिए छापे मारे हैं। ये छापे चेन्नई, मदुरै, तिरुनेलवेली और रामनाथपुरम जिले में मारे जा रहे हैं। इससे पहले एनआईए की विशेष अदालत ने अंसारुल्ला नाम से आतंकी संगठन चलाने वाले 16 आरोपियों को आठ दिन के लिए राष्ट्रीय जांच एजेंसी (एनआईए) की हिरासत में भेज दिया है। इस सभी लोगों पर आरोप है कि इन्होंने देश के अलग-अलग हिस्सों में हमले करने के लिए धन इकट्ठा किया था। सभी आरोपियों की दस दिन की हिरासत की मांग करते हुए राष्ट्रीय जांच एजेंसी (एनआईए) ने विशेष जघन्य अभियोजक



दिया है। इस सभी लोगों पर आरोप है कि इन्होंने देश के अलग-अलग हिस्सों में हमले करने के लिए धन इकट्ठा किया था। सभी आरोपियों की दस दिन की हिरासत की मांग करते हुए राष्ट्रीय जांच एजेंसी (एनआईए) ने विशेष जघन्य अभियोजक

(एसपीपी) से कहा कि आरोपियों से धन के स्रोत, उसके प्रसारण और उपयोग के लिए हो रही साजिश का पता लगाना जरूरी हो गया है। एसपीपी ने कहा कि पकड़े गए आरोपियों ने 16 आरोपियों में से सात यूएई की जेल में बंद थे। उन्हें 12 जुलाई को भारत भेज दिया गया था लेकिन अगले ही दिन गिरफ्तार कर लिया गया। उन्होंने कहा कि यह गंभीर मामला है और हमारे देश की सुरक्षा से जुड़ा हुआ है। यह एक ऐसा मामला है, जिसकी किसी भी पुलिस एजेंसी द्वारा पहले जांच नहीं की गई है। इसलिए इन्हें हिरासत में लेना एक उचित जांच के लिए जरूरी है। उन्होंने कहा कि पकड़े गए आरोपियों ने एक समूह बनाया था, जिसे वहादत-ए-इस्लामी, जिहादी इस्लामिक यूनिट, जन्नत वहात-उल-इस्लाम-अल-जिहादिया और अंसारुल्ला जैसे विभिन्न नामों से जाना जाता था। इस संगठन का मकसद हिंसा का सहारा लेकर भारत में इस्लामी शासन स्थापित करना था। यह संगठन आईएस और अल-कायदा का समर्थन भी करता है।

विफलता छिपाने के लिए लिया जा रहा है धारा 144 का सहारा:मायावती

लखनऊ (आरएनएस)।

बहुजन समाज पार्टी (बसपा) अध्यक्ष मायावती ने कानून व्यवस्था को लेकर उत्तर प्रदेश की योगी आदित्यनाथ सरकार पर हमला बोलते हुए कहा कि राज्य सरकार अपनी विफलता छिपाने के लिये धारा 144 का सहारा लेकर सोनभद्र नहीं जाने दे रही है। मायावती ने शनिवार को टीवीटकर कहा यूपी सरकार जान-माल की सुरक्षा व जनहित के मामलों में अपनी विफलता को छिपाने के लिए धारा 144 का सहारा लेकर किसी को सोनभद्र जाने नहीं दे रही है। फिर भी उचित समय पर वहां जाकर पीड़ितों की यथासंभव मदद कराने का



उन्होंने बसपा अध्यक्ष ने एक अन्य टीवीट में कहा, यूपी के सोनभद्र में आदिवासी समाज का उपीउडन व शोषण, उनकी जमीन से बेदखली व अब नरसंहार स्टेट बीजेपी सरकार की कानून-व्यवस्था के लिए केन्द्र में रही कांग्रेस व अब भाजपा सरकार बराबर की जिम्मेदार हैं। जो भी पार्टी सत्ता से बाहर रहती है वह इनका शोषण होने पर घड़ियाली आंसू बहाती है।

आतंकवादी ने किया पुलिस टीम पर हमला, एक की मौत

अफ गानिस्तान।

अफगानिस्तान के उत्तरी कुंडूज प्रांत में अज्ञात आतंकवादी ने पुलिस गस्ती दल पर गोलीबारी की जिसमें एक कांस्टेबल की मौत हो गई और अन्य एक घायल हो गया। प्रांत पुलिस के प्रवक्ता सैयद सरवार हुसैनी ने इसकी जानकारी दी। प्रवक्ता के अनुसार हथियार से लैस आतंकवादी ने कुंडूज शहर में पुलिस गस्ती दल पर हमला कर गोलीबारी की जिसमें एक पुलिस कांस्टेबल की मौके पर ही मौत हो गई और अन्य एक घायल हो गया।

'नाग' मिसाइलों का सफल परीक्षण

सेना में शामिल होने का रास्ता साफ

नई दिल्ली (आरएनएस)।

भारतीय सेना ने तीसरी पीढ़ी की टैंक रोधी निर्देशित मिसाइल 'नाग' का पोखरण फायरिंग रेंज में सफल परीक्षण किया और इस तरह इसके सेना में शामिल होने का रास्ता साफ हो गया है। सात से आठ जुलाई के बीच परीक्षण किये गए। 'नाग' मिसाइल सभी मौसम में दुश्मनों के पूरी तरह सुरक्षित टैंकों को न्यूनतम 500 मीटर और अधिकतर चार किलोमीटर की दूरी से भेदने की क्षमता के साथ विकसित की गई है। ग्रीष्मकालीन परीक्षण पूरा होने के साथ अब मिसाइल के उत्पादन और सेना में इसके शामिल होने का रास्ता साफ हो जाएगा। रक्षा मंत्री राजनाथ सिंह ने परीक्षण सफल होने पर रक्षा अनुसंधान और विकास संगठन



(डीआरडीओ) तथा मूल्यांकन दलों को मुबारकबाद दी है। मिसाइल का प्रक्षेपण नाग मिसाइल कैरियर से किया गया जिसमें छह मिसाइल ले जाने की क्षमता है। मिसाइल प्रणाली का शीतकालीन परीक्षण फरवरी में ही संपन्न हो चुका है। रक्षा मंत्रालय ने कहा, 'सरकार ने परीक्षणों के बाद 'नाग' मिसाइलों के शामिल करने की जरूरत को स्वीकार्यता प्रदान की है।'

डेयरी उद्योग को लेकर डीपीसीसी को एनजीटी की फटकार

नई दिल्ली (आरएनएस)।

राष्ट्रीय हरित प्राधिकरण (एनजीटी) ने पर्यावरण संरक्षण अधिनियम का उल्लंघन करते हुए वायु एवं जल समेत कई तरह के खतरनाक प्रदूषण फैलाने वाले डेयरी उद्योगों पर कानून के तहत नकेल कसने पर विफल रहने पर दिल्ली प्रदूषण नियंत्रण समिति (डीपीसीसी) को कड़ी फटकार लगायी है तथा इस संबंध में यथाशीघ्र कारगर कदम उठाने का आदेश दिया है। प्राधिकरण के अध्यक्ष आर्दश कुमार गोयल की अध्यक्षता वाली न्यायमूर्ति के रामकृष्णन, न्यायमूर्ति एस पी वांदेरी और नागिन नंदा की चार सदस्यीय पीठ ने डेयरी उद्योग द्वारा तमाम कानूनों की धज्जियां उड़ाते हुए बड़े पैमाने पर प्रदूषण फैलाने के मसले पर अपने इस वर्ष एक अप्रैल के आदेश का हवाला देते हुए डीपीसीसी को कड़ी फटकार लगायी और दिशा में ठोस कदम उठाने का आदेश दिया है। एनजीटी ने आदेश को पालन पर विफल रहने पर डीपीसीसी के




खिलाफ कठोर कार्रवाई की चेतावनी भी दी है। पीठ ने अगली सुनाववाई की तिथि 20 सितंबर तय की है। न्यायालय ने कहा कि उसके पूर्व के आदेश और इस मसले के कई मामलों में बार-बार के आदेशों का डीपीसीसी ने अवहेलना की है। ऐसा करके वह जल संरक्षण नियंत्रण कानून-1974 और वायु प्रदूषण नियंत्रण कानून-1981 के तहत आने वाले अपने दायित्वों के निर्वहन से बच रही है और अपनी विफलताओं पर पर्दा डालने के लिए अन्य सांविधिक निकायों पर जर्माना लगाने का आदेश पारित कर रही है, जो उसके अधिकार क्षेत्र में नहीं है। एनजीटी ने कहा कि डीपीसीसी प्रदूषण नियंत्रण के नियमों के उल्लंघन को लेकर इस तरह के निकायों के खिलाफ कदम उठा सकती है लेकिन प्रदूषण फैलाने वालों पर नकेल लगाने में कथित असफल रहने पर उन पर जर्माना नहीं ठोक सकती।

केरल में भारी बारिश के बाद चार बांधों के शटर खोले

कोच्चि (आरएनएस)।

केरल के जलग्रहण क्षेत्रों में हुई भारी बारिश के कारण चार बांधों के कई दरवाजे खोल दिये गये हैं जबकि बारिश जनिट घटनाओं में तीन लोगों की मौत हो गयी है तथा आठ अन्य लापता हैं।

राज्य में पिछले चार दिनों से जारी भारी बारिश के कारण कन्नूर, पथनमथिष्ठ और कोल्लम जिले में एक-एक व्यक्ति की मौत होने की सूचना है जबकि विभिन्न स्थानों पर आठ लोग लापता हैं। भारी बारिश को देखते हुए पांच जिलों इडुक्की, मलापुरम, कोझिकोड, वायनाड और कन्नूर में रेड अलर्ट जारी किया गया है। मौसम विज्ञान केंद्र ने इन जिलों में अगले 12 घंटे के भीतर 204 मिलीमीटर की अतिवृष्टि के आसार व्यक्त किये हैं। आधिकारिक सूत्रों ने शनिवार को बताया कि कल्लरकुट्टी, लोअर पेरियार (पंबला), बुडथनकेट्टू और मल्लंकरा के बांध में जल के स्तर में खतरनाक वृद्धि के बाद इनके सभी दरवाजे खोल दिए गए। कल्लरकुट्टी बांध का एक दरवाजा 10 सेंटीमीटर की उंचाई तक उठया गया जिससे प्रति सेकंड 10 क्यूसेक पानी का बहाव हो रहा है। इसी प्रकार पंबला बांध का एक शटर 15 सेंटीमी की उंचाई तक खोला गया है जिससे प्रति सेकंड 15 क्यूसेक पानी छोड़ा जा रहा है। बुडथनकेट्टू बांध के नौ शटर और मल्लंकरा बांध के दो



दरवाजे खोले गये हैं। मल्लंकरा बांध के शटर को 30 सेंटीमीटर की ऊंचाई तक खोला गया है। बांधों के शटर खोलने के बाद पेरियार और मुवाट्टुपुझा नदियों के किनारे रह रहे लोगों के लिए चेतावनी जारी की गयी है। इडुक्की बांध में जल का स्तर 2304.4 फीट तक जा पहुंचा है जबकि पिछले वर्ष इस अवधि में बांध में जल का स्तर 2380.42 फीट था। कन्याकुमारी के रहने वाले तीन मछुआरे कोल्लम के नीन्दकारा से लापता हो गए हैं जहाँ से वे



शुकुवार सुबह मछली पकड़ने गए थे। गुरुवार को मछली पकड़ने के लिए समुद्र में उतरने के बाद चार अन्य मछुआरे विजिन्जम से लापता हो गए हैं। लापता लोगों का पता लगाने के लिए नौसेना को सेवा में लगाया गया है। कोट्टयम जिले के किट्टंगूर से भी एक व्यक्ति लापता है जो मीनाचिल नदी से पेड़ के तने एकत्र करने की कोशिश कर रहा था। पठनमथिष्ठ जिले में अलर्ट जारी किया गया है जहां लगातार बारिश के कारण सात तालुकों में नियंत्रण कक्ष खोले गए हैं। बारिश के कारण पम्बा, मीनाचिल और मणिमाला सहित कई नदियों में जल स्तर बढ़ रहा है। कोट्टयम जिले में अगले तीन दिनों तक सभी प्रकार के खनन पर प्रतिबंध लगा दिया गया है।